

an>

title: Need to take necessary measures to provide water, toilet and electric facilities in all the girls schools particularly in Shahjahanpur Parliamentary Constituency, Uttar Pradesh.

श्रीमती कृष्णा राज (शाहजहाँपुर): माननीय प्रधानमंत्री जी द्वारा शुरू किए गए "स्वच्छ भारत अभियान" को भारत की केन्द्र सरकार तथा सभी राज्यों ने भी अपना लिया है। छोटे बच्चों से लेकर वृद्धजन भी इस अभियान को सफल बनाने में जुट गए हैं।

स्वच्छता अभियान के दूसरे पक्ष की ओर भी माननीय मानव संसाधन विकास मंत्री जी का ध्यान आकर्षित करना चाहती हूँ कि अनेक विद्यालयों में शौचालय की व्यवस्था तो है परंतु सफाई के लिए जलापूर्ति पर्याप्त नहीं है अर्थात् शौचालय की सफाई के लिए जल प्रबंधन की अत्यंत आवश्यकता है। सर्व शिक्षा अभियान जो देश में वर्षों से चल रहा है, के लिए केन्द्र व राज्यों का धन प्रबंधन अनुपात 65:35 होते हुए भी आज असफल सा प्रतीत होता है, जिसे दुरुस्त किए जाने की आवश्यकता है। राष्ट्रीय राजधानी क्षेत्र उत्तर प्रदेश, हरियाणा एवं राजस्थान में आज भी शिक्षा व्यवस्था संतोषजनक नहीं है। ग्रामीण क्षेत्रों में शिक्षा का स्तर निरंतर गिरता जा रहा है, फलस्वरूप गैर सरकारी विद्यालयों की संख्या निरंतर बढ़ती जा रही है। कुछ स्वीचक संगठन माननीय प्रधानमंत्री जी के आह्वान "सबका साथ सबका विकास" को आदर्श मानकर भागीदारी व्यवस्था स्वीकार कर कम खर्च में बालिकाओं को शिक्षित करने के उद्देश्य से एन.सी.आर. ग्रामीण क्षेत्रों में विद्यालय स्थापनार्थ प्रयासरत है। एन.सी.आर. क्षेत्रों में पेयजल उपलब्ध कराना क्षेत्रीय जन स्वास्थ्य एवं इंजीनियरिंग विभागों का दायित्व है किंतु विभागीय मापदण्डों के अनुसार विद्यालयों में शौचालय निर्माण व अन्य कार्यों के लिए जलापूर्ति की अनुमति नहीं है। फलस्वरूप कुछ बालिका विद्यालयों की स्थापना वर्षों से लंबित है।

मैं भारत सरकार से आग्रह करती हूँ क:

1. बालिकाओं के लिए प्रस्तावित सभी सरकारी व गैर सरकारी शिक्षण संस्थाओं को बुनियादी आवश्यकताएं, जलापूर्ति एवं विद्युत कनेक्शन आपूर्ति में वरीयता दी जाए।
2. स्वयंसेवी संस्थाओं द्वारा प्रस्तावित बालिका शिक्षण संस्थानों में शौचालय निर्माण हेतु केन्द्र/राज्य सरकारों द्वारा आर्थिक सहायता दी जाए; तथा
3. देश के सभी एन.सी.आर. राज्यों में शिक्षण संस्थान स्थापनार्थ स्वयंसेवी संस्थाओं नलकूप निर्माण हेतु लंबित मामलों का शीघ्र निपटान किया जाए तथा शाहजहाँपुर संसदीय क्षेत्र, उत्तर प्रदेश के नागरिकों की लंबे समय से चली आ रही जलापूर्ति की माँग को नलकूप निर्माण, हैण्ड पम्प आदि लगवाकर शीघ्र पूरा किया जाए।